

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

فیضانِ جمعہ

شیطن سُستی دلائے گا مگر آپ یہ رسالہ
(۲۶ صفحات) پورا پڑھ کر ایمان تازہ کیجئے۔

جمعہ کو دُرُود شریف پڑھنے کی فضیلت

نبیوں کے سلطان، رحمتِ عالمیان، سردارِ دو جہان محبوبِ رَحْمَن صَلَّی اللہُ تَعَالَى عَلَیْہِ
وَالِہِ وَسَلَّمَ کا فرمانِ برکت نشان ہے: جس نے مجھ پر روزِ جُمُعہ دو سو بار دُرُودِ پاک پڑھا اُس کے
دو سو سال کے گناہ معاف ہوں گے۔ (جَمْعُ الْجَوَامِعِ لِلشَّيْطُوْطَى ج ۷ ص ۱۹۹ حدیث ۲۲۳۰۳)

صَلُّوْا عَلَی الْحَبِیْب! صَلَّی اللہُ تَعَالَى عَلَی عَلِیِّ مُحَمَّد

بیٹھے بیٹھے اسلامی بھائیو! ہم کتنے خوش نصیب ہیں کہ اللہ تَبَارَكَ وَتَعَالَى نے
اپنے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے صدقے ہمیں جُمُعۃُ الْمُبَارَک کی نعمت
سے سرفراز فرمایا۔ افسوس! ہم ناقدِ رے جُمُعہ شریف کو بھی عام دنوں کی طرح غفلت میں
گزار دیتے ہیں حالانکہ جُمُعہ یومِ عید ہے، جُمُعہ سب دنوں کا سردار ہے، جُمُعہ کے
روز جہنم کی آگ نہیں سلگائی جاتی، جُمُعہ کی رات دوزخ کے دروازے نہیں کھلتے، جُمُعہ

ہوئے ان مُصَلِّیْنَ عَلَی اللہِ تَعَالٰی عَلَیْہِ وَاٰلِہٖ وَسَلَّم: جس نے مجھ پر ایک بار دُرُودِ یَاک بِحَالِ الذَّنِّ عَزَّوَجَلَّ اُس پر دس رحمتیں بھیجتا ہے۔ (مسلم)

کو بروزِ قیامت دُہن کی طرح اٹھایا جائیگا، جُمُعہ کے روز مرنے والا خوش نصیب مسلمان شہید کا رتبہ پاتا اور عذابِ قَبْرِ سے محفوظ ہو جاتا ہے۔ مفسرِ شہیر حکیمِ اُمّت حضرت مفتی احمد یار خان عَلَیْہِ رَحْمَةُ اللّٰہِ تَعَالٰی کے فرمان کے مطابق، جُمُعہ کو حج ہو تو اس کا ثواب ستر حج کے برابر ہے، جُمُعہ کی ایک نیکی کا ثواب ستر گنا ہے۔ (چونکہ جمعہ کا شرف بہت زیادہ ہے لہذا) جُمُعہ کے روز گناہ کا عذاب بھی ستر گنا ہے۔ (مُلَخَّصٌ از مِرَاة ج ۲ ص ۳۲۳، ۳۲۵، ۳۳۶)

جُمُعَةُ الْمُبَارَكِ کے فضائل کے تو کیا کہنے! اللہ عَزَّوَجَلَّ نے جُمُعہ کے مُتَعَلِّقِ ایک پوری سورت ”سُورَةُ الْجُمُعَةِ“ نازل فرمائی ہے جو کہ قرآنِ کریم کے 28 ویں پارے میں جگمگا رہی ہے۔ اللہ تَبَارَكَ وَتَعَالٰی سُورَةُ الْجُمُعَةِ کی آیت نمبر 9 میں ارشاد فرماتا ہے:

يَا أَيُّهَا الَّذِينَ آمَنُوا إِذَا دُعِيَ
لِلصَّلَاةِ مِنْ يَوْمِ الْجُمُعَةِ فَاسْعَوْا
إِلَىٰ ذِكْرِ اللَّهِ وَذَرُوا الْبَيْعَ ۗ ذَلِكُمْ
خَيْرٌ لَّكُمْ إِنْ كُنْتُمْ تَعْلَمُونَ ﴿۹﴾

ترجمہ کنز الایمان: اے ایمان والو! جب نماز کی اذان ہو جُمُعہ کے دن تو اللہ کے ذکر کی طرف دوڑو اور خرید و فروخت چھوڑ دو، یہ تمہارے لئے بہتر ہے اگر تم جانو۔

آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم نے پہلا جُمُعہ کب ادا فرمایا

صدرُ الْاَفَاضِلِ حضرتِ عَلَّامِہِ مولانا سید محمد نعیم الدین مُراد آبادی عَلَیْہِ رَحْمَةُ اللّٰہِ تَعَالٰی
الہادی فرماتے ہیں: حُضُورِ عَلَیْہِ السَّلَامِ جب ہجرت کر کے مدینہ طیبہ تشریف لائے تو
12 رَجَبُ الْاَوَّلِ (622ء) روزِ دُوشنبہ (یعنی پیر شریف) کو چاشت کے وقت مقامِ قُبَاءِ میں

سَمْرَانَ نَصَلْتُمْ صَلَّى اللهُ تَعَالَى عَلَيْهِ وَآلِهِ وَسَلَّمَ : جو شخص مجھ پر رُز و پاک پڑھنا بھول گیا وہ جنت کا راستہ بھول گیا۔ (بخاری)

اقامت فرمائی۔ دُوشنبہ (یعنی پیر شریف) سہ شنبہ (یعنی منگل) چہار شنبہ (یعنی بدھ) پنج شنبہ (یعنی

جمعرات) یہاں قیام فرمایا اور مسجد کی بنیاد رکھی۔ روزِ جمعہ مدینہ طیبہ کا عزیمت فرمایا۔ بنی سالم

ابن عوف کے بطن وادی میں جمعہ کا وقت آیا اس جگہ کو لوگوں نے مسجد بنایا۔ سید عالم

صَلَّى اللهُ تَعَالَى عَلَيْهِ وَآلِهِ وَسَلَّمَ نے وہاں جمعہ ادا فرمایا اور خطبہ فرمایا۔ (خزائن الیورقان ص ۸۸۴)

اَلْحَمْدُ لِلّٰہِ عَزَّوَجَلَّ اَج بھی اُس جگہ پر شاندار ”مسجدِ جمعہ“ قائم ہے اور

زارین حصولِ برکت کیلئے اُس کی زیارت کرتے اور وہاں نوافل ادا کرتے ہیں۔

جمعہ کے معنی

مفسر شہیر حکیم الامت حضرت مفتی احمد یار خان عَلَیْہِ رَحْمَةُ الرَّحْمٰن فرماتے ہیں:

چونکہ اس دن میں تمام مخلوقات و جُود میں مُجْتَمِع (یعنی اکٹھی) ہوتی کہ تکمیلِ خَلْقِ اِسِیِ دِنِ

ہوتی نیز حضرت آدم عَلَیْہِ السَّلَام کی مٹی اسی دن جمع ہوئی نیز اس دن میں لوگ جمع ہو کر

نمازِ جمعہ ادا کرتے ہیں، ان وجوہ سے اسے جمعہ کہتے ہیں۔ اسلام سے پہلے اہل

عَرَب اسے عَرُوبہ کہتے تھے۔ (میراة المناجیح ج ۲ ص ۲۱۷)

سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے کُل کتنے جمعے ادا فرمائے؟

مفسر شہیر حکیم الامت حضرت مفتی احمد یار خان عَلَیْہِ رَحْمَةُ الرَّحْمٰن فرماتے ہیں:

نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے تقریباً پانچ سو جمعے پڑھے ہیں اس لئے کہ جمعہ بعد

سَمَآنُ مُصَافًی صَلَّى اللهُ تَعَالَى عَلَيْهِ وَآلِهِ وَسَلَّمَ: جس کے پاس میرا ذکر ہوا اور اس نے مجھ پر ڈرو و پاک نہ پڑھا تحقیق وہ بدرجہت ہو گیا۔ (ابن تیمیہ)

ہجرت شروع ہوا جس کے بعد دس سال آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی ظاہری زندگی شریف رہی اس عرصہ میں مجھے اتنے ہی ہوتے ہیں۔

(مرآة ج ۲ ص ۲۴۶، لمعات للشيخ عبد الحق الدهلوی ج ۴ ص ۱۹۰ تحت الحدیث ۱۴۱۵)

تین جمعے سُستی سے چھوڑے اُس کے دل پر مہر

اللہ کے محبوب، دانائے غُیوب، مُنَزَّهٌ عَنِ الْغُیُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ

کا فرمانِ عبرت نشان ہے: ”جو شخص^۳ تین جمعہ (کی نماز) سُستی کے سبب چھوڑے اللہ عَزَّ وَجَلَّ

اس کے دل پر مہر کر دے گا۔“ (سَدَنِ تِرْمِذِي ج ۲ ص ۳۸ حدیث ۵۰۰)

جُمُعہ فرضِ عین ہے اور اس کی فرضیت ظہر سے زیادہ مُؤَكَّد (یعنی تاکید) ہے اور

اس کا مُنْكَر (یعنی انکار کرنے والا) کافر ہے۔ (دُرِّ مُخْتَار ج ۳ ص ۵، بہارِ شریعت ج ۱ ص ۷۶۲)

جمعہ کے عمامہ کی فضیلت

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صَلَّى اللهُ تَعَالَى عَلَيْهِ وَآلِهِ وَسَلَّمَ

کا ارشادِ رحمتِ بنیاد ہے: ”بے شک اللہ تَعَالَى اور اس کے فرشتے جمعہ کے دن عمامہ باندھنے

والوں پر ڈرو دیکھتے ہیں۔“ (مَجْمَعُ الرُّوَائِد ج ۲ ص ۳۹۴ حدیث ۳۰۷۵)

شفا داخل ہوتی ہے

حضرت حمید بن عبد الرحمن رضی اللہ تعالیٰ عنہما اپنے والد سے روایت کرتے ہیں کہ

سَمَوَاتٍ مُّصَوِّفَةً صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے مجھ پر اس مرتبہ صبح اور اس مرتبہ شام زور دیا کہ بڑھا اُسے قیامت کے دن میری شفاعت ملے گی۔ (بخاری و مسلم)

فرمایا: ”جو شخصِ جمعہ کے دن اپنے ناخن کاٹتا ہے اللہ تعالیٰ اُس سے بیماری نکال کر شفا داخل کر دیتا ہے۔“
(مُصَنَّف ابنِ اَبی شَيْبَةَ ج ۲ ص ۶۵)

دس دن تک بلاؤں سے حفاظت

صدرُ الشَّرِيعَةِ، بدرُ الطَّرِيقَةِ مولانا محمد علی اعظمی علیہ رَحْمَةُ اللهِ التَّوْبَى فرماتے ہیں، حدیثِ پاک میں ہے: جو جمعہ کے روز ناخن تَرَشَوَائے اللہ تعالیٰ اُس کو دوسرے نَجُوعے تک بلاؤں سے محفوظ رکھے گا اور تین دن زائد یعنی دس دن تک۔ ایک روایت میں یہ بھی ہے کہ جو جمعہ کے دن ناخن تَرَشَوَائے تو رَحْمَتِ آئے گی گناہ جائیں گے۔

(بہارِ شَرِيعَتِ حَصَّۃ ۱۶ ص ۲۲۶، دُرِّ مُخْتَارِ وَرَدُ الْمُخْتَارِ ج ۹ ص ۶۶۸، ۶۶۹)

رِزْق میں تنگی کا ایک سبب

صدرُ الشَّرِيعَةِ، بدرُ الطَّرِيقَةِ حضرت مولانا محمد امجد علی اعظمی علیہ رَحْمَةُ اللهِ التَّوْبَى فرماتے ہیں: جمعہ کے دن ناخن تَرَشَوَانَا مُسْتَحَب ہے، ہاں اگر زیادہ بڑھ گئے ہوں تو جُمُعہ کا انتظار نہ کرے کہ ناخن بڑا ہونا اچھا نہیں کیوں کہ ناخنوں کا بڑا ہونا تنگیِ رِزْقِ کا سبب ہے۔

(بہارِ شَرِيعَتِ حَصَّۃ ۱۶ ص ۲۲۵)

فرشتے خوش نصیبوں کے نام لکھتے ہیں

مصطفیٰ جانِ رَحْمَتِ، شَمِيعِ بَرِّمِ ہدایت، نُوْشَةُ بَرِّمِ جَنَّتِ، مُنْعَجُ جُودِ سَخَاوَتِ، سِرِّ اِبْنِ فَضْلِ وَرَحْمَتِ صَلَّى اللهُ تَعَالَى عَلَيْهِ وَآلِهِ وَسَلَّمَ کا ارشادِ رَحْمَتِ بُيَا د ہے: ”جب جمعہ کا دن آتا ہے تو مسجد

شَہْرَانَ مُصَافًۢا عَلَی اللّٰهِ تَعَالٰی عَلَیْہِ وَاٰلِہٖ وَسَلَّم: جس کے پاس میرا ذکر ہوا اور اُس نے مجھ پر دُرُودِ شَرِیْف نہ پڑھا اُس نے جفا کی۔ (مبارزاق)

کے دروازے پر فرشتے آنے والے کو لکھتے ہیں، جو پہلے آئے اس کو پہلے لکھتے ہیں، جلدی آنے والا اُس شخص کی طرح ہے جو اللہ تعالیٰ کی راہ میں ایک اُونٹ صدقہ کرتا ہے، اور اس کے بعد آنے والا اُس شخص کی طرح ہے جو ایک گائے صدقہ کرتا ہے، اس کے بعد والا اُس شخص کی مثل ہے جو مینڈھا صدقہ کرے، پھر اس کی مثل ہے جو مرغی صدقہ کرے، پھر اس کی مثل ہے جو اَنڈا صدقہ کرے اور جب امام (خطبے کے لیے) بیٹھ جاتا ہے تو وہ اعمال ناموں کو لپیٹ لیتے ہیں اور آ کر خطبہ سنتے ہیں۔“

(صحیح بخاری ج ۱ ص ۳۱۹ حدیث ۹۲۹)

مفسرِ شہیرِ حکیمِ الامت حضرت مفتی احمد یار خان علیہ رَحْمَةُ اللّٰہِ تَعَالٰی فرماتے ہیں:

بعض علماء نے فرمایا کہ ملائکہ جُمُعہ کی طُلُوعِ فَجْرِ سے کھڑے ہوتے ہیں، بعض کے نزدیک آفتاب چمکنے سے، مگر حق یہ ہے کہ سُوْرَجِ دُھلنے (یعنی ابتدائے وقتِ ظہر) سے شُرُوعِ ہوتے ہیں کیونکہ اُسی وقت سے وقتِ جُمُعہ شُرُوعِ ہوتا ہے، معلوم ہوا کہ وہ فرشتے سب آنے والوں کے نام جانتے ہیں، خیال رہے کہ اگر اَوَّلًا سُوْا دَمٰی اَیْکِ سَا تَہْ مَسْجِدِ مِیْنِ اَیْمِیْنِ تُو وِہ سب اوّل ہیں۔

(بروآة ج ۲ ص ۳۳۵)

پہلی صدی میں جُمُعہ کا جذبہ

حُجَّةُ الْاِسْلَام حضرت سَیِّدُنا امامِ محمد بن محمد بن محمد غزالی علیہ رَحْمَةُ اللّٰہِ تَعَالٰی فرماتے

ہیں: پہلی صدی میں سَحْرٰی کے وقت اور فَجْرِ کے بعد راستے لوگوں سے بھرے ہوئے دیکھے جاتے تھے، وہ پَرَاغِ لَیْے ہوئے (نمازِ جُمُعہ کیلئے) جامعِ مسجد کی طرف جاتے گویا عید کا دن

سَمْرَانَ فَصَلِّ عَلَى اللَّهِ تَعَالَى عَلَيْهِ وَآلِهِ وَسَلَّمَ: جو مجھ پر روزِ جمعہ رُزود شریف پڑھے گا میں قیامت کے دن اُس کی شفاعت کروں گا۔ (بزمِ اہمال)

ہو، حشی کہ یہ (یعنی نمازِ جمعہ کیلئے جلدی جانے کا) سلسلہ ختم ہو گیا۔ پس کہا گیا کہ اسلام میں جو پہلی بدعت ظاہر ہوئی وہ جامع مسجد کی طرف جلدی جانا چھوڑنا ہے۔ افسوس! مسلمانوں کو کسی طرح یہودیوں سے حیا نہیں آتی کہ وہ لوگ اپنی عبادت گاہوں کی طرف ہفتے اور اتوار کے دن صُبح سویرے جاتے ہیں نیز طلبہ گارانِ دنیا خرید و فروخت اور حُصُولِ نَفْعِ دُنْیَوِی کیلئے سویرے سویرے بازاروں کی طرف چل پڑتے ہیں تو آخرت طلب کرنے والے ان سے مقابلہ کیوں نہیں کرتے! (احیاء العلوم ج ۱ ص ۲۴۶) جہاں مُجمِعہ پڑھا جاتا ہے اُس کو ”جامع مسجد“ بولتے ہیں۔

غریبوں کا حج

حضرت سیدنا عبد اللہ بن عباس رضی اللہ تعالیٰ عنہما سے روایت ہے کہ سرکارِ نامدار، باذنِ پروردگارِ دو عالم کے مالک و مختار، شہنشاہِ ابرار صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے ارشاد فرمایا: الْجُمُعَةُ حَجٌّ الْمَسَاكِينِ یعنی جمعہ کی نماز مساکین کا حج ہے۔ اور دوسری روایت میں ہے کہ الْجُمُعَةُ حَجٌّ الْفُقَرَاءِ یعنی جمعہ کی نماز غریبوں کا حج ہے۔

(جَمْعُ الْجَوَامِعِ لِلشُّيُوطِيِّ ج ۴ ص ۸۴ حدیث ۱۱۱۰۸، ۱۱۱۰۹)

جمعہ کیلئے جلدی نکلنا حج ہے

اللہ عَزَّوَجَلَّ کے پیارے رسول، رسولِ مقبول، سیدہ آمنہ رضی اللہ تعالیٰ عنہما کے گلشن کے مہکتے پھول صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے ارشاد فرمایا: ”بلاشبہ تمہارے لئے ہر جمعہ کے دن میں ایک حج اور ایک عمرہ موجود ہے، لہذا جمعہ کی نماز کے لئے جلدی نکلنا ہے اور جمعہ کی نماز کے بعد

﴿سُورَةُ مِائِيَةٍ﴾ صَلَّى اللهُ تَعَالَى عَلَيْهِ وَآلِهِ وَسَلَّمَ: مجھ پر رُودِ پاک کی کثرت کرو بے شک یہ تمہارے لئے طہارت ہے۔ (ابو یوسف)

عُصْرُ کی نماز کے لئے انتظار کرنا عمرہ ہے۔“

(السنن الكبرى للبيهقي ج ۳ ص ۳۴۲ حدیث ۵۹۵۰)

حج و عمرہ کا ثواب

حُجَّةُ الْإِسْلَام حضرت سیدنا امام محمد بن محمد بن محمد غزالی علیہ رَحْمَةُ اللهِ الْوَاقِلِ فرماتے

ہیں: (نمازِ جمعہ کے بعد) عُصْرُ کی نماز پڑھنے تک مسجد ہی میں رہے اور اگر نمازِ مغرب تک

ٹھہرے تو افضل ہے۔ کہا جاتا ہے کہ جس نے جامع مسجد میں (جمعہ ادا کرنے کے بعد وہیں

رُک کر) نمازِ عُصْرُ پڑھی اُس کیلئے حج کا ثواب ہے اور جس نے (وہیں رُک کر) مغرب کی نماز

پڑھی اسکے لئے حج اور عمرے کا ثواب ہے۔ (احیاء العلوم ج ۱ ص ۲۴۹)

سب دنوں کا سردار

نَبِيِّ مُعَظَّمٍ، رَسُولٍ مُحْتَرَمٍ، سُلْطَانِ ذِي حَشَمٍ، تاجدارِ حَرَمٍ،

سَرَّ اِپَا جُوْدٍ وَ كَرَمٍ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ باقرینہ ہے: ”جمعہ کا دن تمام

دنوں کا سردار ہے اور اللہ عَزَّوَجَلَّ کے نزدیک سب سے بڑا ہے اور وہ اللہ عَزَّوَجَلَّ کے نزدیک

عِيدُ الْأَضْحَى اور عِيدُ الْفِطْرِ سے بڑا ہے۔ اس میں پانچ شخصیتیں ہیں: ﴿۱﴾ اللہ تَعَالَى نے اسی میں

آدم (عليه السلام) کو پیدا کیا اور ﴿۲﴾ اسی میں زمین پر انہیں اُتارا اور ﴿۳﴾ اسی میں انہیں وفات دی

اور ﴿۴﴾ اسی میں ایک ساعت ایسی ہے کہ بندہ اُس وقت جس چیز کا سؤل کرے گا وہ اُسے دے گا

جب تک حرام کا سؤل نہ کرے اور ﴿۵﴾ اسی دن میں قیامت قائم ہوگی۔ کوئی مُقَرَّب فرشتہ و آسمان و

سَمَرَانِ قُصَطَلِ صَلَّى اللهُ تَعَالَى عَلَيْهِ وَآلِهِ وَسَلَّمَ: تم جہاں بھی ہو مجھ پر رُود پڑھو کہ تمہارا رُود مجھ تک پہنچتا ہے۔ (طبرانی)

زمین اور ہوا و پہاڑ اور دریا ایسا نہیں کہ جمعہ کے دن سے ڈرتا نہ ہو۔“

(سُنَنِ ابْنِ مَاجَہ ج ۲ ص ۸ حدیث ۱۰۸۴)

جانوروں کا خوفِ قیامت

ایک اور روایت میں سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ بھی فرمایا ہے

کہ کوئی جانور ایسا نہیں کہ جمعہ کے دن صُحِّح کے وقت آفتاب نکلنے تک قیامت کے ڈر سے چیختا نہ ہو،

سوائے آدمی اور جن کے۔ (مُؤَلَّطًا امام مالک ج ۱ ص ۱۱۵ حدیث ۲۴۶)

دُعا قبول ہوتی ہے

سرکارِ مکہ، مکرّمہ، سردارِ مدینہ منورہ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ

عنایت نشان ہے: جمعہ میں ایک ایسی گھڑی ہے کہ اگر کوئی مسلمان اسے پا کر اس وقت اللہ عَزَّوَجَلَّ

سے کچھ مانگے تو اللہ عَزَّوَجَلَّ اسکو ضرور دے گا اور وہ گھڑی مختصر ہے۔

(صَحِيح مُسْلِم ص ۴۲۴ حدیث ۸۵۲)

عَصْر و مغرب کے درمیان ڈھونڈو

حُضُورِ پُرْنُور، شَافِعِ يَوْمِ النَّشُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ پُرْسُور ہے:

”جمعہ کے دن جس ساعت کی خواہش کی جاتی ہے اُسے عَصْر کے بعد سے غُرُوبِ آفتاب تک تلاش

(سُنَنِ يَرُودِي ج ۲ ص ۳۰ حدیث ۴۸۹)

کرو۔“

صاحبِ بہارِ شریعت کا ارشاد

حضرت صدرُ الشریعہ مولانا محمد امجد علی اعظمی علیہ رَحْمَةُ اللهِ الْقَوِي فرماتے ہیں:

﴿مُتَّانٌ مُّصَافِحٌ عَلَى اللَّهِ تَعَالَى عَلَيْهِ وَاللهِ وَسَلَّمَ﴾ جس نے مجھ پر دس مرتبہ رُودِ پاک پڑھا اللہ عزوجل اُس پر سو رحمتیں نازل فرماتا ہے۔ (طبرانی)

قبولیتِ دُعا کی ساعتوں کے بارے میں دو قول قوی ہیں: ﴿۱﴾ امام کے خطبے کیلئے بیٹھنے سے ختم نماز تک ﴿۲﴾ جمعہ کی پچھلی (یعنی آخری) ساعت۔ (بہار شریعت ج ۱ ص ۷۵۴)

قبولیت کی گھڑی کون سی؟

مفسرِ شہیر حکیم الامت حضرت مفتی احمد یار خان علیہ رحمۃ اللہ فرماتے ہیں: رات میں روزانہ قبولیتِ دُعا کی ساعت (یعنی گھڑی) آتی ہے مگر دنوں میں صرف جمعہ کے دن۔ مگر یقینی طور پر یہ نہیں معلوم کہ وہ ساعت کب ہے، غالب یہ کہ دو خطبوں کے درمیان یا مغرب سے کچھ پہلے۔ ایک اور حدیثِ پاک کے تحت مفتی صاحب رَحْمَةُ اللهِ تَعَالَى عَلَيْهِ فرماتے ہیں: اس ساعت کے متعلق علماء کے چالیس قول ہیں، جن میں دو قول زیادہ قوی ہیں، ایک دو خطبوں کے درمیان کا، دوسرا آفتاب ڈوبتے وقت کا۔ (ہراء ج ۲ ص ۳۱۹، ۳۲۰)

حکایت

حضرت سیدنا فاطمۃ الزہراء رضی اللہ تعالیٰ عنہا اُس وقت خود حجرے میں بیٹھتیں اور اپنی خادمہ فضہ رضی اللہ تعالیٰ عنہا کو باہر کھڑا کرتیں، جب آفتاب ڈوبنے لگتا تو خادمہ آپ کو خبر دیتیں، اس کی خبر پر سپیدہ اپنے ہاتھ دُعا کیلئے اٹھتیں۔ (ایضاً ص ۳۲۰) بہتر یہ ہے کہ اس ساعت میں (کوئی) جامع دُعا مانگے جیسے یہ قرآنی دُعا: رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ○ (پ البقرة: ۲۰۱) (ترجمہ کنز الایمان: اے ہمارے رب ہمیں دنیا میں بھلائی دے اور ہمیں آخرت میں بھلائی دے اور ہمیں عذاب دوزخ سے بچا)

سُورَانَ نُصَلِّفَ صَلَّى اللهُ تَعَالَى عَلَيْهِ وَآلِهِ وَسَلَّمَ: جس کے پاس میرا ذکر ہوا اور وہ مجھ پر دُرُود شریف نہ پڑھے تو دُلوگوں میں سے کبوتر ترین شخص ہے۔ (ازبیداریا)

(سیراۃ ج ۲ ص ۳۲۵) دُعا کی نیت سے دُرُود شریف بھی پڑھ سکتے ہیں کہ دُرُود پاک بھی عظیمُ الشان دُعا ہے۔ افضل یہ ہے کہ دونوں خطبوں کے درمیان بغیر ہاتھ اٹھائے بلا زبَان ہلائے دل میں دُعا مانگی جائے۔

ہر جمعہ کو ایک کروڑ 44 لاکھ جہنم سے آزاد

سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ نجات نشان ہے: جُمُعہ کے دن اور رات میں چوبیس گھنٹے ہیں کوئی گھنٹا ایسا نہیں جس میں اللہ تعالیٰ جہنم سے چھ لاکھ آزاد نہ کرتا ہو، جن پر جہنم واجب ہو گیا تھا۔ (مُسْنَدُ أَبِي يَفْلَى ج ۳ ص ۲۹۱-۲۳۵ حدیث ۳۴۲۱، ۳۴۷۱)

عذابِ قبر سے محفوظ

تاجدارِ مدینہ منورہ، سلطانِ مکہ مکرمہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو روزِ جمعہ یا شبِ جمعہ (یعنی جمعرات اور جمعہ کی درمیانی شب) مرے گا عذابِ قبر سے بچا لیا جائے گا اور قیامت کے دن اس طرح آئے گا کہ اُس پر شہیدوں کی مہر ہوگی۔

(حَلِيَّةُ الْأَوْلِيَاءِ ج ۳ ص ۱۸۱ حدیث ۳۶۲۹)

جمعہ تا جمعہ گناہوں کی معافی

حضرت سیدنا سلمان فارسی رضی اللہ تعالیٰ عنہ سے مروی ہے، سلطانِ دو جہان، شہنشاہِ کون و مکان، رَحْمَتِ عَالَمِيَانِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: جو شخص جُمُعہ کے دن نہائے اور جس طہارت (یعنی پاکیزگی) کی استطاعت ہو کرے اور تیل لگائے اور

سَمَّانُ مُصَافًى صَلَّى اللهُ تَعَالَى عَلَيْهِ وَاللهُ وَسَلَّمَ: اُس شخص کی ناک خاک آلود ہو جس کے پاس میرا ڈر، اور وہ مجھ پر ڈر دیا کہ نہ پڑھے۔ (مام)

گھر میں جو خوشبو ہوئے پھر نماز کو نکلے اور دو شخصوں میں جدائی نہ کرے یعنی دو شخص بیٹھے ہوئے ہوں انہیں ہٹا کر بیچ میں نہ بیٹھے اور جو نماز اُس کے لئے لکھی گئی ہے پڑھے اور امام جب خطبہ پڑھے تو چُپ رہے اُس کے لئے اُن گناہوں کی، جو اس جمعہ اور دوسرے جمعہ کے درمیان ہیں مغفرت ہو جائے گی۔

(صحیح بخاری ج ۱ ص ۳۰۶ حدیث ۸۸۳)

200 سال کی عبادت کا ثواب

حضرت سیدنا صدیق اکبر و حضرت سیدنا عمران بن حصین رضی اللہ تعالیٰ عنہما روایت کرتے ہیں کہ تاجدارِ مدینہ منورہ، سلطانِ مکہ مکرمہ صلی اللہ تعالیٰ علیہ وآلہ وسلم نے ارشاد فرمایا: جو جمعہ کے دن نہائے اُس کے گناہ اور خطائیں مٹا دی جاتی ہیں اور جب چلنا شروع کیا تو ہر قدم پر بیس نیکیاں لکھی جاتی ہیں۔ (الْمُعْجَمُ الْكَبِيرُ ج ۱۸ ص ۱۳۹ حدیث ۲۹۲) اور دوسری روایت میں ہے: ہر قدم پر بیس سال کا عمل لکھا جاتا ہے اور جب نماز سے فارغ ہو تو اُسے دوسو برس کے عمل کا اجر ملتا ہے۔

(الْمُعْجَمُ الْاَوْسَطُ ج ۲ ص ۳۱۴ حدیث ۳۳۹۷)

مرحوم والدین کو ہر جمعہ اعمال پیش ہوتے ہیں

دو عالم کے مالک و مختار، مکی مدنی سرکار، محبوب پروردگار صلی اللہ تعالیٰ علیہ وآلہ وسلم نے ارشاد فرمایا: پیر اور جمعرات کو اللہ عزوجل کے حضور اعمال پیش ہوتے ہیں اور انبیائے کرام علیہم السلام اور ماں باپ کے سامنے ہر جمعہ کو۔ وہ نیکیوں پر خوش ہوتے ہیں اور ان کے چہروں کی صفائی و تازگی (یعنی چمک دک) بڑھ جاتی ہے، تو اللہ سے ڈرو اور اپنے وفات پانے والوں کو اپنے گناہوں

شَہْرَانِ مُصَافِرٍ صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے مجھ پر روزِ جمعہ دو سو بار رُو رُو پاک پڑھا اس کے دو سو سال کے گناہ معاف ہوں گے۔ (ترمذی)

سے رن نہ پہنچاؤ۔

(نَوَاوِرُ الْاَصُولِ لِلْحَكِيمِ التِّرْمِذِيِّ ج ۲ ص ۲۶۰)

جمعہ کے پانچ خصوصی اعمال

حضرت سیدنا ابو سعید رضی اللہ تعالیٰ عنہ سے مروی ہے، سرکارِ دو عالم، نورِ مجسم، شاہِ بنی آدم، رسولِ محتشمِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ معظم ہے: پانچ چیزیں جو ایک دن میں کرے گا اللہ عزَّ وَّجَلُّ اُس کو جنتی لکھ دے گا ﴿۱﴾ جو مریض کی عیادت کو جائے ﴿۲﴾ نمازِ جنازہ میں حاضر ہو ﴿۳﴾ روزہ رکھے ﴿۴﴾ (نماز) جمعہ کو جائے اور ﴿۵﴾ غلام آزاد کرے۔

(الاحسان بترتیب صحیح ابن جبان ج ۴ ص ۱۹۱ حدیث ۲۷۶۰)

جنت واجب ہو گئی

حضرت سیدنا ابو امامہ رضی اللہ تعالیٰ عنہ سے مروی ہے کہ سلطانِ دو جہان شہنشاہِ کون و مرکان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: جس نے جمعہ کی نماز پڑھی، اُس دن کا روزہ رکھا، کسی مریض کی عیادت کی، کسی جنازہ میں حاضر ہوا اور کسی نکاح میں شرکت کی تو جنت اس کے لیے واجب ہوگئی۔ (الْمُعْجَمُ الْكَبِيرُ ج ۸ ص ۹۷ حدیث ۷۴۸۴)

صرف جمعہ کا روزہ نہ رکھنے

خصوصیت کے ساتھ تھا جمعہ یا صرف ہفتہ کا روزہ رکھنا مکروہ تَنَزِيْہِي ہے۔ ہاں اگر کسی مخصوص تاریخ کو جمعہ یا ہفتہ آ گیا تو کراہت نہیں۔ مثلاً ۱۵ شعبانِ الْمُعْظَمِ، ۲۷ رَجَبِ الْمُرَجَّبِ وغیرہ۔ فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جُمُعَةُ كَاوِنِ

(ابن سنی)

سَمَوَانَ مُصَلِّفًا صَلَّى اللَّهُ تَعَالَى عَلَيْهِ وَآلِهِ وَسَلَّمَ: مُحَمَّدٌ بِرُؤُوسِ رُؤُوسِ الْبُرُودِ شَرِيفٍ بِرُؤُوسِ اللَّهِ عَزَّ وَجَلَّ تَمَّ بِرَحْمَتِ جَبِيئَةَ كَا۔

تمہارے لئے عید ہے اس دن روزہ مت رکھو مگر یہ کہ اس سے پہلے یا بعد میں بھی روزہ رکھو۔

(الترغیب والترہیب ج ۲ ص ۸۱ حدیث ۱۱)

دس ہزار برس کے روزوں کا ثواب

سرکارِ اعلیٰ حضرت امام احمد رضا خان علیہ رحمۃ اللہ فرماتے ہیں: روزہ جمعہ

یعنی جب اس کے ساتھ پَنْجَسْتَبْہ (یعنی جمعرات کا) یا شَبْہ (ہفتہ کاروزہ) بھی شامل ہو، مروی

ہو کہ دس ہزار برس کے روزوں کے برابر ہے۔ (فتاویٰ رضویہ مخرّجہ ج ۱ ص ۶۵۳)

جمعہ کاروزہ کب مکروہ ہے

جمعہ کاروزہ ہر صورت میں مکروہ نہیں، مکروہ صرف اسی صورت میں ہے جبکہ

کوئی خصوصیت کے ساتھ جمعہ کاروزہ رکھے۔ چنانچہ جمعہ کاروزہ کب مکروہ ہے اس

ضمن میں فتاویٰ رضویہ مخرّجہ جلد 10 صفحہ 559 سے سوال جواب ملاحظہ

ہوں، سوال: کیا فرماتے ہیں علمائے دین اس مسئلے میں کہ جمعہ کاروزہ بِنَقْلِ رکھنا کیسا

ہے؟ ایک شخص نے جمعہ کاروزہ رکھا دوسرے نے اُس سے کہا: جمعہ عید المؤمنین

ہے روزہ رکھنا اس دن میں مکروہ ہے اور بَاصْرَارِ بعد دوپہر کے روزہ تو وادیا۔۔۔ جواب:

جمعہ کاروزہ خاص اس نیت سے کہ آج جمعہ ہے اس کاروزہ بِنَقْلِ تَخْصِيصِ چاہئے

مکروہ ہے مگر نہ وہ کراہت کہ توڑنا لازم ہو، اور اگر خاص بِنَقْلِ تَخْصِيصِ نہ تھی تو اصلاً

کراہت بھی نہیں، اُس دوسرے شخص کو اگر نیت مکروہہ پر اطلاع نہ تھی جب تو اعتراض ہی

سَمَوَاتٍ مُّصَوِّطٍ صَلَّى اللهُ تَعَالَى عَلَيْهِ وَآلِهِ وَسَلَّمَ: حجھ پر کثرت سے ڈرو و پاک پڑھو بے شک تمہارا حج پُرور و پاک پڑھنا تمہارے گناہوں کیلئے مغفرت ہے۔ (ابن مسعود)

سرے سے حماقت ہوا، اور روزہ توڑ دینا شرع پر سخت جُرات، اور اگر اطلاع بھی ہوئی جب بھی مسئلہ بتا دینا کافی تھا نہ کہ روزہ ٹوڑنا، اور وہ بھی بعد دوپہر کے، جس کا اختیار نفل روزے میں والدین کے سوا کسی کو نہیں، توڑنے والا اور ٹوڑوانے والا دونوں گنہگار ہوئے، توڑنے والے پر قضا لازم ہے کفارہ اصلاً نہیں۔ وَاللّٰهُ تَعَالٰی اَعْلَمُ۔

جمعہ کو ماں باپ کی قبر پر حاضری کا ثواب

سرکارِ نامدار، دو عالم کے مالک و مختار، شہنشاہِ ابرار صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ خوشگوار ہے: جو اپنے ماں باپ دونوں یا ایک کی قبر پر ہر جمعہ کے دن زیارت کو حاضر ہو، اللہ تعالیٰ اُس کے گناہ بخش دے اور ماں باپ کے ساتھ اچھا برتاؤ کرنے والا لکھا جائے۔

(الْمُنْعَمُ الْأَوْسَطُ لِلطَّبْرَانِي ج ۴ ص ۳۲۱ حدیث ۶۱۱۴)

قبرِ والدین پر ”یس“ پڑھنے کی فضیلت

حضورِ اکرم، نورِ مجسم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو شخص روزِ جمعہ اپنے والدین یا ایک کی قبر کی زیارت کرے اور اس کے پاس یس پڑھے بخش دیا جائے۔

(الْكَامِلُ فِي ضَعْفَاءِ الرِّجَالِ ج ۶ ص ۲۶۰)

تین ہزار مغفرتیں

سلطانِ حرمین، رحمتِ کوئین، نانائے کسین صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان

فَرَمَانَ مُصَاطِفَ صَلَّى اللهُ تَعَالَى عَلَيْهِ وَآلِهِ وَسَلَّمَ: بوجھ پر ایک دُور و شریف پڑھتا ہے اَللّٰهُمَّ عَزِّزْ جَلَّاسَ كَيْلَيْهِ اَبَا جَرِيْمَةَ اور قِرْ اَطَاعَةَ بِرَاةً تَتَابَعْتَا۔ (بہارِ اَنْبِيَاءِ)

باعثِ پُجین ہے: جو ہر جمعہ والدین یا ایک کی زیارتِ قَبْرِ کر کے وہاں لیس پڑھے، لیس (شریف) میں جتنے حُرُف ہیں ان سب کی گنتی کے برابر اللہ عَزَّوَجَلَّ اس کے لئے مغفرت فرمائے۔

(اتحاف السَّائِدَاتِ ج ۴ ص ۲۷۲) **ٹٹھے ٹٹھے** اسلامی بھائیو! ہر جمعہ شریف کو فوت شدہ والدین یا ان میں سے ایک کی قَبْرِ پر حاضر ہو کر یا سین شریف پڑھنے والے کا تو بیڑا ہی پار ہے۔

اَلْحَمْدُ لِلّٰهِ عَزَّوَجَلَّ یا سین شریف میں 5 رکوع 83 آیات 729 کلمات اور 3000 حُرُوف ہیں اگر عِنْدَ اللّٰهِ (یعنی اللہ عَزَّوَجَلَّ کے نزدیک) یہ گنتی دُرُست ہے تو ان شَاءَ اللّٰهِ عَزَّوَجَلَّ تین ہزار مغفرتوں کا ثواب ملے گا۔

جمعہ کو ایس پڑھنے والے کی مغفرت ہوگی

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: جو شبِ جمعہ (یعنی جمعرات اور جمعہ کی درمیانی

شب) لیس پڑھے اس کی مغفرت ہو جائے گی۔ (التَّرْغِيبُ وَالتَّرْهِيْبُ ج ۱ ص ۲۹۸ حدیث ۴)

روحیں جمع ہوتی ہیں

جمعہ کے دن روہیں جمع ہوتی ہیں لہذا اس میں زیارتِ قبور کرنی چاہئے اور

اس روز جہنم نہیں بھڑکایا جاتا۔ (دُرُومُ خِتَارِ ج ۳ ص ۴۹) سرکارِ اعلیٰ حضرت امام احمد رضا

خان عَلیہ رَحْمَةُ اللّٰهِ عَلَیْہِ فرماتے ہیں: زیارت (قبور) کا افضل وقت روزِ جمعہ بعد نمازِ صُحُّ ہے۔

(فتاویٰ رضویہ مَحْرَجِ ج ۹ ص ۲۳۵)

قرآنِ مُصَدِّقٌ صَلَّى اللهُ تَعَالَى عَلَيْهِ وَالهِ وَسَلَّمَ: جس نے کتاب میں مجھ پر دُرُودِ پاک لکھا تو جب تک میرا نام اُس میں نہ لکھا جائے گا فرشتے اس کیلئے استغفار کرتے رہیں گے۔ (طوبیٰ)

”سُورَةُ الْكَهْفِ“ کی فضیلت

حضرت سیدنا عبداللہ ابن عمر رضی اللہ تعالیٰ عنہما سے مروی ہے: نبی رحمت، شفیعِ اُمّت، شہنشاہِ نبوت، تاجدارِ رسالت صَلَّى اللهُ تَعَالَى عَلَيْهِ وَالهِ وَسَلَّمَ کا فرمانِ باعظمت ہے: ”جو شخص جمعہ کے روز سُورَةُ الْكَهْفِ پڑھے اُس کے قدم سے آسمان تک ٹور بند ہوگا جو قیامت کو اس کے لیے روشن ہوگا اور دو جمعوں کے درمیان جو گناہ ہوئے ہیں بخش دیئے جائیں گے۔“

(الترغیب وَالتَّوْبِیْب ج ۱ ص ۲۹۸ حدیث ۲)

۲ دونوں جمعہ کے درمیان نور

حضرت سیدنا ابوسعید رضی اللہ تعالیٰ عنہ سے مروی ہے، حضور سرِ ایا نور، فیضِ گنجور، شاہِ غیور صَلَّى اللهُ تَعَالَى عَلَيْهِ وَالهِ وَسَلَّمَ کا فرمانِ نور علی نور ہے: ”جو شخص بروز جمعہ سُورَةُ الْكَهْفِ پڑھے اس کے لیے دونوں جمعوں کے درمیان نور روشن ہوگا۔“

(السننُ الْکُبْرَى لِلْبَيْهَقِی ج ۳ ص ۳۵۳ حدیث ۵۹۹۶)

کعبے تک نور

ایک روایت میں ہے: ”جو سُورَةُ الْكَهْفِ شبِ مُبْعَد (یعنی جمعرات اور مُبْعَد کی درمیانی شب) پڑھے اس کے لیے وہاں سے کعبے تک نور روشن ہوگا۔“

(سننِ دارِمی ج ۲ ص ۵۴۶ حدیث ۳۴۰۷)

”سُورَةُ حَمَّ الدُّخَانِ“ کی فضیلت

حضرت سیدنا ابوامامہ رضی اللہ تعالیٰ عنہ سے مروی ہے، مدینے کے سلطان،

سَوَّانٌ مُصَظَّفٌ صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے مجھ پر ایک بار دُرُودِ یَاکِ بِحَالِ الذَّنِّ عَزَّوَجَلَّ اُس پر دس رحمتیں بھیجتا ہے۔ (مسلم)

رَحْمَتِ عَالَمِيَانِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جَنَّتِ نِشَانِ ہے: جو شخص بروزِ جُمُعہ یا شبِ جُمُعہ سُورَةُ الدُّخَانِ پڑھے اس کے لیے اللہ عَزَّوَجَلَّ جَنَّتِ میں ایک گھر بنائے گا۔ (الْمُعْجَمُ الْكَبِيرُ ج ۸ ص ۲۶۴ حدیث ۸۰۲۶) ایک روایت ہے کہ اس کی مغفرت ہو جائے گی۔

(سُنَنِ تِرْمِذِي ج ۴ ص ۴۰۷ حدیث ۲۸۹۸)

ستر ہزار فرشتوں کا استغفار

امامُ الْأَنْصَارِ وَالْمُهَاجِرِينَ، مُحِبُّ الْفُقَرَاءِ وَالْمَسَاكِينِ جنابِ رَحْمَةِ الْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ لَئِنْ هِيَ: ”جو شخص رات میں سُورَةُ الدُّخَانِ پڑھے تو صُحُوح ہونے تک اس کے لیے ستر ہزار فرشتے استغفار کریں گے۔“

(سُنَنِ تِرْمِذِي ج ۴ ص ۴۰۶ حدیث ۲۸۹۷)

سارے گناہ معاف

حضرت سَيِّدُنا اَس بن مالک رضی اللہ تعالیٰ عنہ سے مروی ہے، سلطانِ دو جہان، شہنشاہِ کون و مکران، رَحْمَتِ عَالَمِيَانِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ مغفرتِ نِشَانِ ہے: جو شخص جُمُعہ کے دن نمازِ فَجْرِ سے پہلے تین بار اَسْتَغْفِرُ اللّٰهَ الَّذِي لَا اِلٰهَ اِلَّا هُوَ وَاتُوبُ اِلَيْهِ پڑھے اس کے گناہ بخش دیئے جائیں گے اگرچہ ستمند کی جھاگ سے زیادہ ہوں۔

(الْمُعْجَمُ الْأَوْسَطُ لِلطَّبْرَانِيِّ ج ۵ ص ۳۹۲ حدیث ۷۷۱۷)

نمازِ جمعہ کے بعد

اللَّهُ تَبَارَكَ وَتَعَالَى پارہ 28 سُورَةُ الْجُمُعَةِ کی آیت نمبر 10 میں ارشاد فرماتا ہے:

﴿سُورَةُ مُصَافِرٍ﴾ عَلَى اللَّهِ تَعَالَى عَلَيْهِ وَالهِ سَلَامٌ : جو شخص مجھ پر رُز و پُاک پڑھنا بھول گیا وہ جنت کا راستہ بھول گیا۔ (بخاری)

فَإِذَا قُضِيَتِ الصَّلَاةُ فَانْتَشِرُوا
 فِي الْأَرْضِ وَابْتَغُوا مِنْ فَضْلِ
 اللَّهِ وَاذْكُرُوا اللَّهَ كَثِيرًا لَعَلَّكُمْ
 تُفْلِحُونَ ﴿۱۱﴾

ترجمہ کنز الایمان : پھر جب نماز
 (جمعہ) ہو چکے تو زمین میں پھیل جاؤ اور
 اللہ کا فضل تلاش کرو اور اللہ کو بہت یاد
 کرو اس امید پر کہ فلاح پاؤ۔

صدر الافاضل حضرت علامہ مولانا سید محمد نعیم الدین مراد آبادی علیہ رحمۃ اللہ الہادی

اس آیت کے تحت تفسیر خزان العرفان میں فرماتے ہیں: اب (یعنی نماز جمعہ کے بعد) تمہارے لیے جائز ہے کہ معاش کے کاموں میں مشغول ہو یا طلب علم یا عیادت مریض یا شرکت جنازہ یا زیارت علماء یا اس کے مثل کاموں میں مشغول ہو کر نیکیاں حاصل کرو۔

مجلسِ علم میں شرکت

نماز جمعہ کے بعد مجلسِ علم میں شرکت کرنا مستحب ہے۔ چنانچہ حُجَّةُ الْإِسْلَام حضرت سیدنا امام محمد بن محمد بن محمد غزالی علیہ رحمۃ اللہ انواری فرماتے ہیں کہ حضرت سیدنا انس بن مالک رضی اللہ تعالیٰ عنہ کا قول ہے: اس آیت میں (فقط) خرید و فروخت اور کسب دُنیا مراد نہیں بلکہ طلب علم، بھائیوں کی زیارت، بیماروں کی عیادت، جنازے کے ساتھ جانا اور اس طرح کے کام ہیں۔

(کیمیائے سعادت ج ۱ ص ۱۹۱)

میٹھے میٹھے اسلامی بھائیو! ادائیگی جمعہ واجب ہونے کے لئے گیارہ شرطیں ہیں ان میں سے ایک بھی معدوم (کم) ہو تو فرض نہیں پھر بھی اگر پڑھے گا تو ہو جائے گا بلکہ

سُورَانَ مُصَلِّفٌ صَلَّى اللَّهُ تَعَالَى عَلَيْهِ رَاةَ وَسَلَّمَ : جس کے پاس میرا ذکر ہوا اور اس نے مجھ پر ذر و دپاک نہ پڑھا تحقیق وہ بد بخت ہو گیا۔ (ابن سنی)

مَرَدٌ عَاقِلٌ بَالِغٌ كَلِمَةً لِمَنْ جُمُعَهُ بَرَّهْنَا أَفْضَلُ هُوَ - نَابَالِغٌ لِمَنْ جُمُعَهُ بَرَّهْنَا تَوَفَّلُ هُوَ كَمَا هُوَ اس
پر نماز فرض ہی نہیں۔ (دَرِّمُخْتَارٌ وَرَدًا الْمُخْتَارُ ج ۳ ص ۳۰)

”میرے غوث اعظم“ کے گیارہ حروف

کی نسبت سے ادا نیگی جمعہ فرض ہونے کی 11 شرائط

✽ شہر میں مقیم ہونا ✽ صحت یعنی مریض پر جمعہ فرض نہیں مریض سے مراد وہ ہے کہ مسجد جمعہ تک نہ جاسکتا ہو یا چلا تو جائے گا مگر مرض بڑھ جائے گا یا دیر میں اچھا ہو گا۔ شیخ فانی مریض کے حکم میں ہے ✽ آزاد ہونا، غلام پر جمعہ فرض نہیں اور اس کا آقا منع کر سکتا ہے ✽ مَرَدٌ ہونا ✽ بَالِغٌ ہونا ✽ عَاقِلٌ ہونا۔ یہ دونوں شرطیں خاص جمعہ کے لیے نہیں بلکہ ہر عبادت کے وُجوب میں عَقْلٌ و بُلُوغٌ شَرْطٌ ہے ✽ انکھیاں ہونا ✽ چلنے پر قادر ہونا ✽ قَیْدٌ میں نہ ہونا ✽ بادشاہ یا چور وغیرہ کسی ظالم کا خوف نہ ہونا ✽ مینہ یا آندھی یا اولے یا سردی کا نہ ہونا یعنی اس قَدَر کہ ان سے نقصان کا خوف صحیح ہو۔

(بہار شریعت ج ۱ ص ۷۷۰، ۷۷۲)

جن پر نماز فرض ہے مگر کسی شرعی عذر کے سبب جمعہ فرض نہیں، اُن کو جمعہ کے روز ظہر مُعَاف نہیں ہے وہ تو پڑھنی ہی ہوگی۔

جمعہ کی سنتیں

نماز جمعہ کے لئے اَوَّلُ وَاقْتٍ میں جانا، مسواک کرنا، اچھے اور سفید کپڑے

سُورَانَ مُصَلِّفًا صَلَّى اللَّهُ تَعَالَى عَلَيْهِ وَآلِهِ وَسَلَّمَ: جس نے مجھ پر اس مرتبہ صبح اور دو مرتبہ شام زوروپاک پڑھا اُسے قیامت کے دن میری شفاعت ملے گی۔ (بخاری و ترمذی)

پہننا، تیل اور خوشبو لگانا اور پہلی صَف میں بیٹھنا مُسْتَحَب ہے اور غُسلِ سُنَّت ہے۔

(عالمگیری ج ۱ ص ۱۴۹، غنیہ ص ۵۵۹)

غُسلِ جُمُعہ کا وقت

مفسرِ شہیرِ حلیمِ الْأُمّت حضرت مفتی احمد یار خان مَلِکِیہ رَحْمَةُ اللهِ عَلَيْهِ فرماتے ہیں: بعض

عُلَمَاءِ کَرَام رَحْمَتُهُمُ اللهُ عَلَيْهِمُ فرماتے ہیں کہ غُسلِ جُمُعہ نماز کیلئے مَسْنُون ہے نہ کہ جُمُعہ کے

دن کیلئے۔ لہذا جن پر جُمُعہ کی نماز نہیں اُن کیلئے یہ غُسلِ سُنَّت نہیں، بعض عُلَمَاءِ کَرَام رَحْمَتُهُمُ

لِلَّهِ السَّلَام فرماتے ہیں کہ جُمُعہ کا غُسلِ نمازِ جُمُعہ سے قریب کرو جیسا کہ اس کے وُضُو سے جُمُعہ

پڑھو مگر حق یہ ہے کہ غُسلِ جُمُعہ کا وقت طُلُوعِ فَجْرِ سے شروع ہو جاتا ہے۔ (مسراة ج ۲ ص ۳۳۴)

معلوم ہو عورت اور مسافر وغیرہ جن پر جُمُعہ واجب نہیں ہے اُن کیلئے غُسلِ جُمُعہ بھی سُنَّت نہیں۔

غُسلِ جُمُعہ سُنَّتِ غَیْرِ مُؤَكَّدہ ہے

حضرت علامہ ابن عابدین شامی قُدَّسَ بَیْتُهُ السَّامِی فرماتے ہیں: نمازِ جُمُعہ کیلئے غُسلِ

کرنا سُنَّتِ زَوَائِد سے ہے اس کے ترک پر عتاب (یعنی ملامت) نہیں۔

(رَدُّ الْمُنْتَهَا ج ۱ ص ۳۳۹)

خُطْبے میں قریب رہنے کی فضیلت

حضرت سَیِّدِنا سَمُورَہ بن جُنْدَب رضی اللہ تعالیٰ عنہ سے مروی ہے، حضور سراپا نور،

فیضِ گنجور، شاہِ غَیور صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: حاضر ہو خُطْبے کے وقت اور امام سے

قریب رہو اس لئے کہ آدمی جس قدر دُور رہے گا اسی قدر جَنَّت میں پیچھے رہے گا اگرچہ وہ (یعنی مسلمان)

سَمْرَانَ مُصَطَفًى صَلَّى اللهُ تَعَالَى عَلَيْهِ وَآلِهِ وَسَلَّمَ: جس کے پاس میرا ذکر ہوا اور اُس نے مجھ پر دُرُودِ شَرِيفِ نَه پڑھا اُس نے جَنّا کی۔ (بہارِ زان)

(سُنَنِ ابُو داوُد ج ۱ ص ۴۱۰ حدیث ۱۱۰۸)

جنت میں داخل ضرور ہوگا۔

توجُّعہ کا ثواب نہیں ملے گا

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: جو جُوعہ کے دن کلام کرے جبکہ امام

خُطْبہ دے رہا ہو تو اُس کی مثال اُس گدھے جیسی ہے جو کتا میں اُٹھائے ہو اور اُس وقت جو کوئی اس سے یہ

کہے کہ ”چُپ رہو“ تو اُسے جُوعہ کا ثواب نہ ملے گا۔ (مُسْنَدِ اِمَامِ اَحْمَد ج ۱ ص ۴۹۴ حدیث ۲۰۳۳)

چُپ چاپ خُطْبہ سُننا فَرَض ہے

جو چیزیں نماز میں حرام ہیں مثلاً کھانا پینا، سلام و جواب سلام وغیرہ یہ سب خُطْبہ

کی حالت میں بھی حرام ہیں یہاں تک کہ اَمْرٌ بِالْمَعْرُوفِ، ہاں خُطْبِ اَمْرٌ بِالْمَعْرُوفِ (یعنی نیکی

کی دعوت دے) سکتا ہے۔ جب خُطْبہ پڑھے، تو تمام حاضرین پر سننا اور چُپ رہنا فَرَض

ہے، جو لوگ امام سے دُور ہوں کہ خُطْبہ کی آواز ان تک نہیں پہنچتی انہیں بھی چُپ رہنا

واجب ہے اگر کسی کو بُری بات کرتے دیکھیں تو ہاتھ یا سر کے اشارے سے مَنع کر سکتے ہیں

(بہارِ شریعت ج ۴ ص ۷۷، دَرْمُخْتَار ج ۳ ص ۳۹)

زبان سے ناجائز ہے۔

خُطْبہ سُننے والا دُرُودِ شَرِيفِ نَه پڑھ سکتا

سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کا نام پاک خُطْبہ نے لیا تو حاضرین دِل

میں دُرُودِ شَرِيفِ پڑھیں زَبان سے پڑھنے کی اُس وقت اجازت نہیں، یونہی صحابہ کرام

مَرْتَانَ مُصَلِّطًا عَلَى اللَّهِ تَعَالَى عَلَيْهِ وَاللهُ وَسَلَّمَ: جو مجھ پر روزِ جمعہ رُودِ شریف پڑھے گا میں قیامت کے دن اُس کی شفاعت کروں گا۔ (بہارِ مال)

عَلَيْهِمُ الرِّضْوَانُ كَمَا ذَكَرَ يَاقُوتُ بْنُ أَبِي يَاسِينَ فِي مَعْرِفَةِ السُّنَنِ: جو جمعہ کے دن اُس کی شفاعت کروں گا۔ (بہارِ مال)

(بہارِ شریعت ج ۱ ص ۷۷۵، دُرِّ مُخْتَار ج ۳ ص ۴۰)

خُطْبَةُ نِكَاحِ سُنْنَا وَاجِبِ هِيَ

خُطْبَةُ جُمُعَةَ كَمَا عُلِّقَ فِيهَا مِنْ خُطْبَاتِ نِكَاحِ سُنَّنَا وَاجِبِ هِيَ مِثْلًا خُطْبَةُ عِيدَيْنِ وَنِكَاحِ

(دُرِّ مُخْتَار ج ۳ ص ۴۰)

وغيرُہما۔

پہلی اذان ہوتے ہی کاروبار بھی ناجائز

پہلی اذان کے ہوتے ہی (نمازِ جمعہ کے لئے جانے کی) کوشش (شروع کر دینا)

واجب ہے اور بیع (یعنی خرید و فروخت) وغیرہ ان چیزوں کا جو سحی (یعنی کوشش) کے مَنَافِی

(یعنی خلاف) ہوں چھوڑ دینا واجب۔ یہاں تک کہ راستے چلتے ہوئے اگر خرید و فروخت کی تو

یہ بھی ناجائز اور مسجد میں خرید و فروخت تو سخت گناہ ہے اور کھانا کھارنا یا کھانا کھانے کا اذانِ جمعہ کی

آواز آئی اگر یہ اندیشہ ہو کہ کھائے گا تو جمعہ فوت ہو جائے گا تو کھانا چھوڑ دے اور جمعہ

کو جائے۔ جمعہ کے لئے اطمینان و وقار کے ساتھ جائے۔

(بہارِ شریعت ج ۱ ص ۷۷۵، عالمگیری ج ۱ ص ۱۴۹، دُرِّ مُخْتَار ج ۳ ص ۴۲)

آج کل علمِ دین سے دُوری کا دور ہے، لوگ دیگر عبادات کی طرح

خُطْبَةُ سُنَنِ جِیسی عظیم عبادت میں بھی غلطیاں کر کے کئی گنا ہوں کا ارتکاب کرتے

ہیں لہذا مَدَنی التجا ہے کہ ڈھیروں نیکیاں کمانے کیلئے ہر جمعہ کو خطیب قبل از اذان

﴿مُتَرَانٌ مُّصِطَّطٌ﴾ صَلَّى اللهُ تَعَالَى عَلَيْهِ وَآلِهِ وَسَلَّمَ: مجھ پر دُرُودِ پَآکِ کی کثرت کرو بے شک یہ تمہارے لئے طہارت ہے۔ (ابو یوسفی)

خطبہ نمبر پر چڑھنے سے پہلے یہ اعلان کرے:

”بِسْمِ اللّٰهِ“ کے سات حُرُوفِ كِی

نِسْبَت سے خُطْبے کے 7 مَدَنی پھول

﴿ حدیثِ پاک میں ہے: ”جس نے جمعہ کے دن لوگوں کی گردنیں پھلائیں اُس نے

جہنم کی طرف پُل بنایا۔“ (ترمذی ج ۲ ص ۴۸ حدیث ۵۱۳) اس کے ایک معنی یہ ہیں کہ اس پر

چڑھ چڑھ کر لوگ جہنم میں داخل ہونگے۔ (حاشیہ بہار شریعت ج ۱ ص ۷۶۱، ۷۶۲)

﴿ خطیب کی طرف منہ کر کے بیٹھنا سنتِ صحابہ ہے۔

﴿ بزرگانِ دین رَحِمَهُمُ اللّٰهُ التَّيِّبِينَ فرماتے ہیں: دُوْزَاؤُ بیٹھ کر خطبہ سنے، پہلے خطبے میں ہاتھ

باندھے، دوسرے میں زانو پر ہاتھ رکھے تُوَانِ شَاءَ اللّٰهُ عَزَّوَجَلَّ دُوْر كَعْتِ كَا ثَوَابِ مَلَكَا۔

(مرآة المناجیح ج ۲ ص ۳۳۸)

﴿ اعلیٰ حضرت امام احمد رضا خان عَلَیْہِ رَحْمَةُ الرَّحْمٰن فرماتے ہیں: خُطْبے میں حُضُورِ

اِقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ كَا نَامِ پَآكِ كَرْدَلِ مِیْلِ دُرُودِ پَرُھِیْسِ كِهْ رَبَّآنِ سِهْ

سُكُوْتِ (یعنی خاموشی) فَرَضِ ہے۔ (فتاویٰ رضویہ مَخْرَجَہ ج ۸ ص ۳۶۵)

﴿ ”دُرِّ مُخْتَارِ“ میں ہے: خُطْبے میں كِهَانَا پِیْنَا، كَلَامِ كَرْنَا اَكْرَچِهْ سُبْحَانَ اللّٰهِ كِهْنَا، سَلَامِ كَا

جَوَابِ دِیْنَا یَنْكِي كِي بَاتِ بِنَانَا حَرَامِ ہے۔ (دُرِّ مُخْتَارِ ج ۳ ص ۳۹)

سُورَانَ نُصَلِّ عَلَى اللَّهِ تَعَالَى عَلَيْهِ وَآلِهِ وَسَلَّمَ: تم جہاں بھی ہو مجھ پر رُو رُو د پڑھو کہ تمہارا رُو رُو مجھ تک پہنچتا ہے۔ (طبرانی)

اعلیٰ حضرت رَحْمَةُ اللَّهِ تَعَالَى عَلَيْهِ فرماتے ہیں: بحالتِ خُطْبَةِ چلنا حرام ہے۔ یہاں تک

عُلمائے کرام رَحْمَةُ اللَّهِ تَعَالَى عَلَيْهِ فرماتے ہیں کہ اگر ایسے وقت آیا کہ خُطْبَةُ شروع ہو گیا تو مسجد

میں جہاں تک پہنچاؤ ہیں رُک جائے، آگے نہ بڑھے کہ یہ عمل ہوگا اور حالِ خُطْبَةِ میں کوئی عمل

رَوَا (یعنی جائز) نہیں۔ (فتاویٰ رضویہ مَحْرُجہ ج ۸ ص ۳۳۳)

اعلیٰ حضرت رَحْمَةُ اللَّهِ تَعَالَى عَلَيْهِ فرماتے ہیں: خُطْبَةِ میں کسی طرف گردن پھیر کر دیکھنا

(بھی) حرام ہے۔ (ایضاً ص ۳۳۴)

جُمُعہ کی اِمَامَتِ کا اہم مَسئلہ

ایک بہت ضروری امر جس کی طرف عوام کی بالکل توجہ نہیں وہ یہ ہے کہ جُمُعہ کو

اور نمازوں کی طرح سمجھ رکھا ہے کہ جس نے چاہا نیا جُمُعہ قائم کر لیا اور جس نے چاہا پڑھا

دیا یہ ناجائز ہے اس لئے کہ جُمُعہ قائم کرنا بادشاہ اسلام یا اُس کے نائب کا کام ہے۔ اور

جہاں اسلامی سلطنت نہ ہو وہاں جو سب سے بڑا فقیہ (عالم) سُنَّی صَحِيحُ الْعَقِيدَہ

ہو، وہ احکامِ شَرعیہ جاری کرنے میں سلطانِ اسلام کا قائم مقام ہے لہذا وہی جُمُعہ قائم

کرے، بغیر اُس کی اجازت کے (جُمُعہ) نہیں ہو سکتا اور یہ بھی نہ ہو تو عام لوگ جس کو امام

بنائیں۔ عالم کے ہوتے ہوئے عوام بطور خود کسی کو امام نہیں بنا سکتے نہ یہ ہو سکتا ہے کہ دو

سورۃ تھانی صلی اللہ تعالیٰ علیہ والہ وسلم: جس نے مجھ پر دس مرتبہ رُوڈو پیا ک پڑھا اللہ عزوجل اُس پر سو رحمتیں نازل فرماتا ہے۔ (طبرانی)

چار شخص کسی کو امام مقرر کر لیں ایسا جمعہ کہیں ثابت نہیں۔ (بہار شریعت ج ۱ ص ۷۶۴)

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد



طالب نمبرینہ:
تعلیق و منفردت و
بے حساب خدمت
انفرادی میں آقا
کا پڑوس

۲۵ ربیع الغوث ۱۴۳۲ھ

یہ رسالہ پڑھ کر دوسرے کو دے دیجئے

شادی غمی کی تقریبات، اجتماعات، اعراس اور جلوس میلا وغیرہ میں مکتبہ المدینہ کے شائع کردہ رسائل اور مندی پھولوں پر مشتمل پمفلٹ تقسیم کر کے ثواب کمائیے، گاہوں کو بے قیمت ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلے کے گھر گھر میں ماہانہ کم از کم ایک عدد سٹوں بھرا رسالہ یا مندی پھولوں کا پمفلٹ پہنچا کر نیکی کی دعوت کی دھومیں مچائیے اور خوب ثواب کمائیے۔

ماخذ و مراجع

مطبوعہ	کتاب	مطبوعہ	کتاب
دارالکتب العلمیہ بیروت	سنن کبریٰ	ضیاء القرآن پبلی کیشنز مرکز الال ولباء لاہور	قرآن
دارالفکر بیروت	مجمع الزوائد	رضا اکیڈمی ممبئی	خزائن العرفان
دارالکتب العلمیہ بیروت	الترغیب والترہیب	دارالکتب العلمیہ بیروت	صحیح بخاری
دارصادر بیروت	نوادراصول	دارابن حزم بیروت	صحیح مسلم
دارالفکر بیروت	تاریخ دمشق	دارالفکر بیروت	سنن ترمذی
مرکز الال ولباء لاہور	لمعات	داراحیاء التراث العربی بیروت	سنن ابوداؤد
کونینہ	ایضاح المدفعات	دارالمعرفۃ بیروت	سنن ابن ماجہ
ضیاء القرآن پبلی کیشنز مرکز الال ولباء لاہور	مرآۃ المناجیح	دارالمعرفۃ بیروت	موطا امام مالک
دارصادر بیروت	احیاء العلوم	دارالکتب العربی بیروت	سنن دارمی
انتشارات تجنیہ تہران	کیسائے سعادت	دارالفکر بیروت	مسند امام احمد
ہیمل اکیڈمی مرکز الال ولباء لاہور	فتاویٰ عالمگیری	دارالکتب العلمیہ بیروت	مسند ابویعلیٰ
دارالفکر بیروت	درمختار	دارالفکر بیروت	مصنف ابن ابی شیبہ
دارالمعرفۃ بیروت	رد المحتار	داراحیاء التراث العربی بیروت	مجموع میر
دارالمعرفۃ بیروت	فتاویٰ رضویہ	دارالکتب العلمیہ بیروت	مجموع اوسط
رضاقاؤنڈیشن مرکز الال ولباء لاہور	بہار شریعت	دارالکتب العلمیہ بیروت	الاحسان بترتیب صحیح ابن حبان
مکتبہ المدینہ باب المدینہ کراچی		دارالکتب العلمیہ بیروت	اکمال فی ضعفاء الرجال
			حلیۃ الال ولباء